

# नेपाली समाचार

जापानबाट प्रकाशित पहिलो नेपाली पत्रिका | First Nepalese Newspaper in Japan | 日本初ネパール語の新聞

वर्ष ८, अंक १९, २०७८ साउन १-१६, मूल्य : १०० येन

Vol. 9, No. 19, July 16-31, 2017, Price : ¥ 100

**3 पीडामा अस्पताल**

उपचार खर्च नतिरी फर्कै पर्यटक

**8 दबाबमा देउवा**

देउवाको दैलोमा मन्त्री बन्ने लको

**ट गृहिणीलाई तालिम**

वर्षालाई मिससे नेपाल आइकनको तालिम

**विदेशी पर्यटकको उपचार खर्च सम्बन्धी तालिम**

यात्राको क्रममा कोटपटक वा विरामी उपचार

आफ्नो बिमा मुद्दामा सम्पूर्ण खर्च आफ्नै कोटपटक बाटै नभएको

**Across · No.1 TRAVEL BY HIS**

**WORLDWIDE DISCOUNTED AIR TICKET BOOKING**

KATHMANDU	
<b>CATHAY PACIFIC (NARITA)</b> ¥40,000~ (ONE WAY) ¥62,000~ (2 MONTH FIX) ¥77,500~ (2 MONTH FIX OPEN)	<b>MALAYSIAN AIRLINES (NARITA)</b> ¥1,00,000~ (2 MONTH FIX OPEN) ¥85,000~ (1 MONTH FIX OPEN) ¥64,000~ (ONE WAY) (FUEL SURCHARGE INCLUDED)
<b>CATHAY PACIFIC (HANEDA)</b> ¥44,000~ (ONE WAY) ¥67,000~ (2 MONTH FIX) ¥88,000~ (2 MONTH FIX OPEN)	<b>ETIHAD AIRWAYS</b> ¥55,000~ (35 DAYS FIX) <b>QATAR AIRWAYS (HANEDA)</b> ¥47,200~ (35 DAYS FIX OPEN)
<b>CHINA EASTERN AIRLINES</b> ¥22,500~ (6 MONTH FIX OPEN) ¥20,300~ (ONE WAY)	<b>AIR INDIA</b> ¥61,000~ (1 MONTH FIX OPEN) ¥66,000~ (3 MONTH FIX OPEN) ¥42,000~ (ONE WAY)
<b>CHINA SOUTHERN AIRLINES</b> ¥68,300~ (3 MONTH FIX OPEN) ¥46,000~ (ONE WAY)	<b>KOREAN AIRLINES</b> ¥46,000~ (3 MONTH FIX OPEN) <b>SINGAPORE AIRLINES</b> ¥80,000~ (1 MONTH FIX OPEN)
<b>THAI AIRWAYS</b> ¥80,000~ (2 MONTH FIX)	

विस्तृत जानकारीको लागि  
Rikesh Maharjan - Juma Maharjan  
080-4794-4065 (SoftBank) 03-6871-9261  
Business Hour [Mon.-Fri.] 10:00-19:00 [Sat./Sun. national holiday] 11:00-18:00  
माथि उल्लेखित मूल्यमा इन्चन शुल्क र एयरपोर्ट कर समावेश गरिएको छैन  
his552d@his-world.com http://www.no1-travel.com

## लोकप्रियता गुमाउँदै प्रधानमन्त्री आबे

□ नेस संवाददाता

टोकियो - जापानी जनताबीच प्रधानमन्त्री सिन्जो आबेको विश्वसनीयता कम हुँदै गएको विभिन्न सञ्चारमाध्यमबाट गरिएको सर्वेक्षण रिपोर्टमा जनाईएको छ ।

टोकियो टेलिभिजन र निक्केइ सिन्डुनले गरेको पछिल्लो एक सर्वेक्षणमा गत महिनाको तुलनामा प्रधानमन्त्री आबेको समर्थक १० प्रतिशतले घटेको सो सञ्चारमाध्यमहरूले प्रकाशित गरेका छन् । पछिल्लो सर्वेक्षणअनुसार प्रधानमन्त्री आबेको समर्थक ३९ प्रतिशतमा झरेको बताईएको छ ।

उक्त अंक सन् २०१५ जुलाई महिनामा रहेको सबैभन्दा कम अर्थात् ३८ प्रतिशत पछिको सबैभन्दा कम हो ।



अर्कोतर्फ, आबे सरकारलाई समर्थन नगर्नेहरूको हिस्सा ५२ प्रतिशत रहेको र उक्त अंक उनको नेतृत्वमा दोश्रो पटक सरकार बनेपछिकै सबैभन्दा कम भएको पनि समाचारमा उल्लेख


छ । केहि महिना अघिदेखि मोरितोमो गाकुइन नामक एक बिद्यालयसंग जोडिएको भ्रष्टाचार मुद्दामा प्रधानमन्त्री पत्नी आकिएको पनि नाम जोडिएपछि प्रधानमन्त्रीको समेत ब्यापक बिरोध हुँदै आएको छ ।

त्यसैगरी, खाकेइ गाकुइन नामक शैक्षिक संस्थाको बिषयमा उठेको बिषयमा पनि सरकारले चित्तबुझ्दो जवाफ दिन नसकेको भन्दै बिरोध भईराखेको छ । यि बिषयहरूमा सरकारले दिएको जवाफ चित्तबुझ्दो भएको भन्नेहरू १३ प्रतिशत छन् भने सो नभएको भन्नेहरू ७७ प्रतिशत रहेका छन् । यसरी पछिल्लो समयमा देखिएको भ्रष्टाचार मुद्दाकै कारण आबे सरकारको विश्वसनीयतामा कमीआएको विश्लेषकहरू बताउँछन् ।

## ‘संघीयताको दुष्परिणाम आउन बाँकी नै छ’

□ नेस डेस्क

काठमाडौं - राष्ट्रिय जनमोर्चा पार्टी संघीयताको विपक्षमा उभिएको पार्टी हो । उसले नेपालको अर्थतन्त्रले संघीयतालाई धान्न सक्दैन भन्दै आएको छ । तर पनि स्थानीय तहको निर्वाचनले संघीयता कार्यान्वयनको ढोका खोलिएको छ । यस अवस्थामा अब जनमोर्चाको मुख्य एजेन्डा के हुन्छ र संविधान संशोधन तथा सरकारका कामकारबाहीहरूबारे जनमोर्चाको धारणा के छ ? यसै सन्दर्भमा नेपाली समाचारका लागि राष्ट्रिय जनमोर्चाका अध्यक्ष चित्रबहादुर केसीसंग गरिएको कुराकानीको सम्पादित अंशः



» बाँकी पृष्ठ ६ मा

**“नेपालीका लागि नेपालीबाटै”**

फुडोसान, हाकेन र इन्टरनेट लगायतका सेवाहरू

**कोठा तथा रेष्टुरेन्ट चाहिएमा**  
जापानका विभिन्न ठाउँमा काम चाहिएमा  
(पाईट टाइम तथा फुल टाइम, स्कुल/कलेजको लागि)

**इन्टरनेट जडान गर्नु परेमा**  
(विभिन्न उपहारका साथमा)

**कम्प्युटर चाहिएमा**  
(नयाँ तथा पुराना विभिन्न मोडलहरूमा)

**सितैमा सफ्टवेयरको मोबाईल चाहिएमा**  
(नयाँ सिम सहितको सफ्टवेयरको मोबाईल सेटहरू सितैमा उपलब्ध गराइन्छ)

**Global Home Network Co., Ltd.**  
Tokyo-To, Shinjuku-Ku, Hyakunin-Cho 1-17-5, Mezon Ogura 305  
\*1 minute walk from Okubo Station (Between Shinjuku & Okubo Station)

Phone: 03-5937-6958 Fax: 03-5937-6959  
Mobile: 080-6527-7429 (Paudel)  
080-3898-4321 (Thapa)  
090-9152-2197 (KC)  
080-4117-7479 (Gurung)  
080-4156-7479 (GMI)  
globalhomejapan.com  
URL: shiva\_pkr@globalhomejapan.com

**विशेषताहरूः**

- अति नै सस्तो किमती भएको कोठा तथा इन्जुकी रेष्टुरेन्टहरू
- पायक पने उपयुक्त ठाउँहरू
- ग्यारेन्टरको भ्रज्जत नहुने
- छिटो र छरितो

**We Are Proud to Present The New Kyodai Card**

**IME International Money Express**

**KYODAI Remittance Card**

Dear customer:  
Our NEW KYODAI CARD will be sent to you soon to replace the current gold card

03-6868-7971  
080-4135-6258, 080-4097-0059  
www.kyodairemittance.com

**तेस्रो चरणको निर्वाचनः पहिलो हुने दौडमा प्रमुख राजनीतिक दल**

□ नेस डेस्क

काठमाडौं - तेस्रो चरणको निर्वाचन आउन भण्डै दुई महिना बाँकी रहँदा अधिकांश दलहरू पहिलो र दोस्रो चरणको निर्वाचनको समीक्षा अवस्थामा गुटबन्दी भएकाले र तेस्रो चरणको निर्वाचनको आगामी निर्वाचनमा त्यस्तो तयारीमा जुटेका छन् । हुन नदिने दल र नेताहरूको यसअधिका निर्वाचनमा अटो छ ।

उम्मेदवार छनौट गर्दा कतिपय

» बाँकी पृष्ठ ६ मा

**विशेष छुटको ब्यवस्था**

उच्च गुणस्तरको, तन्दुर तथा विभिन्न मसलाहरू चाहिएमा अथवा रेष्टुरेन्टलाई आवश्यक पर्ने विभिन्न सामग्रीहरूका लागी हामीलाई सम्पर्कनुहोस् ।

**जापानमा तन्दुर तथा मसलाहरूको पहिलो थोक विक्रेता**

**सम्पर्कः**

**NAMASTE BOUEKI** Namaste Boueki Building, 3375 Nakashima, Shikamaku, Himeji-Shi, Hyogo, 672-8035  
TEL: 079-231-4343  
MOB: 080-5343-6366 FAX: 079-231-4344

**No.1 TRAVEL** हवाई-टिकटका लागि स्वर्णिम अवसर “नम्बर वन ट्रामल”

बिशेष छुटसहित मरपदी हवाईयात्राका लागि सधै नम्बर वन ट्रामललाई सम्पर्कनुहोला ।

**SUMMER Sale**

**अन्त्यर्त भन्दा सुपथमूल्यमा हवाई टिकटको ग्यारेन्टी**

काठमाडौं	आउने-जाने
३९,००० येन	एक महिना फिक्स ओपन टाइम साउथन एयर
६९,००० येन	दुई महिना फिक्स ड्रागन एयर
६०,००० येन	एक महिना फिक्स थाई एयर
६४,००० येन	एक महिना फिक्स मलेसियन एयर
७०,००० येन	तिन महिना फिक्स ओपन कोरियन एयर

150-0043 Shibuya Ku, Dougenzaka 1-20-1 Osawa Bld. 6F, Tokyo, Japan  
Sujan: 080-4142-4740 (SB, Viber)  
Sagar: 070-1202-7068 (SB, Viber)  
Indra : 080-4142-4741 (SB, Viber) (KAWASAKI)  
Shibuya Office: 03-3770-1381 Kawasaki Office: 044-276-8311

“माथि उल्लेख गरिएका भाडामा एयरपोर्ट ट्रान्स्फर र इन्धन मूल्य समावेश गरिएको छैन”

**कोठा तथा इन्टरनेटका लागि जापानभरी नै सेवा उपलब्ध छ**

१ मान ५ हजार क्यास ब्याक अथवा आकर्षक कम्प्युटर उपहार पाउनुहोस् ।

तपाईंलाई आवश्यक परेको ठाउँमा आकर्षक र सस्तो कोठाहरू उपलब्ध गराइन्छ ।

**ADVANCE LIFE CO., LTD.**  
169-0075, Tokyo, Shinjuku-Ku, Takadanobaba 2-19-7, Tak Eleven Takadanobaba Room No. 1001  
TEL: 03-6380-3175 FAX: 03-6380-3176  
Fukuda: 080-3159-3298 (SB), 090-4097-8715 (Docomo) Mobile: Sapkota: 090-2979-2787



## प्रकाशकीय

# निहित स्वार्थका निमित्त पत्रकार माथिको प्रहार बन्द गर !

राजधानी काठमाडौँबाट सञ्चालित अनलाइन पत्रिका नागरिकन्यूज डट कमले हालै मात्र यस नेपाली समाचारका प्रधान सम्पादक तिलक मल्ल माथि भुटो आरोप लगाई प्रकाशन गरेको समाचारप्रति हामी घोर आपत्ति प्रकट गर्दछौं ।

विदेशी भूमिमा रहेर निष्पक्ष पत्रकारिता गरि विदेशमा रहेका नेपाली समाजलाई सही मार्गदर्शन गर्दै आएको एक निर्दोष पत्रकार माथि निहित स्वार्थका निमित्त चरित्र हत्या गर्ने गरि प्रकाशन भएको समाचारले मिडियाको नांगो दादागिरी छर्लङ्ग पारिदिएको छ । सत्य तथ्य कुरो बुझ्दै नबुझी एकपक्षीय ढंगले प्रकाशन गरिएको समाचारले विदेशमा दश नंग्रा खियाएर दुखजिलो गरी सामान्य जीवन यापन गर्दै आईरहेको पत्रकारमाथि हदैसम्मको अन्याय भएको महशुस गरेका छौं ।

पत्रकारिताको सामान्य सिद्धान्त र आचारसंहिता अनुसार प्रकाशित समाचारमा चित्त नबुझेमा वा अन्याय भएको लागेमा सोही मिडियाबाटै खण्डन प्रकाशन गर्ने विश्वव्यापी मान्यतालाई समेत नागरिकन्यूज डट कमले बेवास्ता गरेको देख्दा हामी थप आश्चर्यमा परेका छौं । यसले नागरिकन्यूज र सो समाचार लेख्ने सञ्चारकर्मीको नियतमा प्रशस्तै खोट छ भन्ने कुरा कसैले पुष्टि गरिरहनु पर्दैन । घटनाको विस्तृत जानकारी विनै स्वघोषित न्यायाधिस बनेर अन्धाधुन्ध आरोप लगाउनुका साथै व्यक्तिको चरित्र हत्या गर्ने, निजी जीवनमाथि धावा बोल्ने जस्ता अति घृणित र निच काम गरेको छ । यस प्रकारको मिडिया आतंक र ज्यादतीको जति नै निन्दा गरे पनि कमै हुन्छ । कुनचाँही न्यायालयको फैसलामा टेकेर सञ्चारकर्मी मल्ललाई तिवारी प्रकरणको मुख्य मतियार घोषित गरेको हो ? प्रमाणित गरेर देखाउन हामी चुनौती दिन्छौं ।

समस्याको समाधान मिडियाबाजी र सामाजिक सञ्जालमा आरोप प्रत्यारोपको दोहोरी खेलेर हुँदैन । जस्तोसुकै घटना किन नहोस् पीडितले न्याय पाउनुपर्छ दोषीले हदैसम्मको सजाय पाउनुपर्छ, यसमा दुई मत छैन । र, यसका लागि हामी सञ्चारमाध्यमले खेल्नुपर्ने अधिकतम सहयोगी भूमिका निर्वाह गर्दै आएका छौं । तर, कसैले कानुन हातमा लिएर सामाजिक सञ्जाल र मिडियाबाजी गर्दैमा समस्याको समाधान हुने भए दुनियाँभरिका न्यायालयहरू आवश्यक पर्ने थिएनन् । पीडितलाई न्याय दिलाउने नाममा अरु निर्दोषलाई पीडित बनाउने जुन हर्कत भएको छ यसले प्रेस स्वतन्त्रताको धज्जी उडाएको छ भने जगत हसाएको छ ।

सवाल 'बूढी मरी भन्दा पनि काल पत्कियो' भन्ने हो । एवम् रितले कुनै पनि बहानामा भोलि जो कोहीमाथि निहित स्वार्थका लागि पत्रकारिता गर्नेहरूले यस्तै नांगो नाच नदेखाउला भन्न सकिन्न । त्यसैले विदेशमा बसेर अत्यन्त कष्टकर जीवन बिताउँदै पत्रकारिता गरिरहेका समस्त पत्रकारहरू एक जुट भई यस्ता प्रवृत्तिको विरुद्ध दृढतापूर्वक उभिन आवश्यक छ ।

जिम्मेवार मिडियाले कसैको जीवन नै तहसनहस हुने गरी चरित्र हत्या गर्नु कति न्यायोचित छ ? जिन्दगी खर्चेर बनेको व्यक्तिको ध्वस्त भएको चरित्र के नागरिकन्यूजले फिर्ता गर्न सक्छ ? बिषय गम्भीर छ । जिम्मेवार मिडिया हो भने आफ्नो गल्ती बेलैमा सच्याओस् र आत्मालोचना गरोस् ।

# संविधान बमोजिम गर्नुपर्ने कार्य

नेपालले नयाँ व्यवस्थाको जग हाल्दै छ । संविधानले कार्यक्रम र योजना तथा नक्सा बनायो र अब यसलाई जनता र जनप्रतिनिधिले सो कार्यक्रम, योजना र नक्सा बमोजिम निर्माण गर्नुपर्ने भएको छ । सोही अनुरूप व्यवस्थापिका काम चलाउ भइरहेको छ । अब प्रतिनिधिसभा र राष्ट्रियसभाको चुनाव सम्पन्न भएपछि संघीय संसद निर्माण हुन्छ । यो क्रम जारी वा सुरु भएको छ । यसको जग भनेको स्थानीय तहको निर्वाचन हो जुन असोज २ गतेबाट पूरा हुन्छ । स्थानीय तहको निर्वाचनले राष्ट्रियसभाको निर्वाचन मण्डलका लागि एक अंश बन्दछ । प्रदेशसभाको चुनावपछि पूर्ण निर्वाचन मण्डल बन्दछ । प्रतिनिधिसभाको चुनाव पछि यो कामचलाउ व्यवस्थापिकाको काम प्रतिनिधिसभाले गर्दछ । संघीय संसद् बन्नका लागि राष्ट्रियसभाको चुनाव सम्पन्न हुनुपर्छ । यसरी यो संविधानले बनाएको व्यवस्थापिकाको योजना पूरा हुन्छ ।

संविधान बमोजिमको कार्यपालिका हुनको निमित्त संघीय व्यवस्थापिकाको स्थापना भएपछि बढीमा २५ जना मात्र भएको मन्त्रिमण्डल बन्दछ । यो सक्षम र प्रभावकारी निश्चित अवधिको कार्यपालिका हो । अहिलेको मन्त्री मण्डल काम चलाउ मन्त्री मण्डल हो । मन्त्रालयको नाम र संख्या पनि फेरबदल हुन्छ । न्यायपालिकाको संरचना सर्वोच्च, उच्च, जिल्ला अदालत सहितको स्थानीय तह न्यायिक निकाय गठन भएपछि पूर्ण हुनेछ । जिल्ला अदालतका न्यायाधिशहरूको नियुक्तिको बारेमा अभ्यास हुन बाँकी छ । सर्वोच्च, उच्चमा यो अभ्यास भइसकेको छ । यसरी नयाँ संविधान अनुसार राज्यको तिनै अंगहरू योजना र नक्सानुसार सम्पन्न हुँदैछ ।

नयाँ चिज लागू गर्दा वा चलाउँदा अलिअलि असजिलो हुनु, अलमलमा पर्नु सामान्य हो । हिजो राजावादीहरूले राजा हटेपछि इन्द्रजात्रामा कसले कुमारी दर्शन गर्ने ? जावलाखेलमा भोटो कसले देखाउने ? आदि कुरा गरेर अलमल्याउन खोजे जस्तै अहिले पनि गणतन्त्र र संघीयताको विरोधीहरूले विभिन्न अड्कलबाजीका कुरा तेर्स्याएर यो संविधानका प्रावधान लागू गर्न विकराल भएको हल्ला फिजाउँदै छन् । लामो समय केन्द्रीकृत शासन गरिरहेका कर्मचारीतन्त्र, राजनैतिक दलले संघीयताको खास मर्म बुझेका छैनन् अब बिस्तारै सिक्दै अनुभूति गर्दै जाने हो । जो संघीयताका पक्षपाति नेता तथा दल छन् ती खास संविधान कार्यान्वयनमा सक्रिय छैनन् । जो संघीयताका विरोधी छन् ती लागू गर्ने नाटक मञ्चन गर्दैछन् । यीनै वास्तविकताका कारण संघीयता लागू गर्न अलमलमा परेको छ । यही बेलामा कर्मचारी युनियन बखेडा फिकिरहेको छ । नेपालका कर्मचारीले नेपालको कानुन अक्षरशः पालना गर्नु उसको धर्म र कर्तव्य हो । पालना गर्न नचाहनेहरूले पदमा बस्नुहुँदैन । पदमा पनि बस्ने कर्तव्य पनि पालना गर्न नचाहनेलाई सरकारले कानुन बमोजिम दण्ड गर्नु वाञ्छनीय छ । नेपाल प्रहरी, नेपाली सेना, शसस्त्र प्रहरी, निजामती आदि सेवा सबै राज्यका सेवा प्रदान गर्ने निकाय हुन् । हाम्रो संविधानले निजामती र प्रहरीलाई संघीयतामा लगेको छ । सेनालाई संघमा मात्र राखेको छ । सेना नेपालको मात्र हुन्छ । प्रहरी र निजामती संघ सरकार र प्रदेश सरकार अर्थात् नेपाल सरकार र प्रदेश सरकारको हुने व्यवस्था छ । अब सुरुवातमा नेपाल सरकारका कर्मचारी प्रदेश सरकार, स्थानीय तहमा जान

चाहने र नचाहनेहरूको सूची सरकारले बनाउनुपर्छ । यसका लागि संसदमा कर्मचारी समायोजन विधेयक छलफलमा छ । जो प्रदेश, स्थानीय तहमा जान खोज्दछन् तिनलाई कानुन बमोजिम सुविधा पाउने गरी पठाउने र केन्द्रमा आवश्यक बाहेक बाँकी प्रदेशमा वा स्थानीय तहमा जान नचाहनेलाई अवकाश दिने एकमात्र उपाय छ । रोजगारीको हाहाकार परेको नेपालमा यसले देशलाई खास प्रतिकूल हुँदैन अनुकूल नै हुन्छ । प्रहरीको पनि संघमा वा केन्द्रमा सानो संगठन हुन्छ । प्रदेशमा अलग प्रहरी संगठन हुन्छ । यसका लागि एकस्मता आओस् भनेर एउटा संघीयता कानुन आवश्यक छ । सो कानुनले प्रदेश प्रहरी, संघीयता प्रहरी संगठन निर्माण गर्दछ । प्रदेश प्रहरीले के के काम गर्ने ? संघीयता प्रहरीले के के

सर्वोच्च अदालतले अन्तरिम आदेश जारी गरी संघीयता सरकारको निर्देशन लागू नगर्नु भनिरहेको छ । कानुनको अभावमा स्थानीय तह अलमलमा परेको छ । तर संविधानले प्रदत्त गरेको स्थानीय तहको अधिकारलाई स्थानीय तह सञ्चालन गर्ने ऐनले घटाउन खोजे जस्तो गरी विधेयक आएको छ । केन्द्रीकृत मानसिकतामा यो विधेयक मस्यौदा बनेको छ । प्रदेश केन्द्रको मातहतमा हैन । यसैगरी स्थानीय तह प्रदेश मातहत हैन । संघीयता कानुन संविधान अनुसार बन्नुपर्छ । अनि तीनैवटा संघ, प्रदेश, स्थानीय राज्य स्वतन्त्र, स्वायत्त हुनुपर्छ । यसलाई सक्षम सबल राष्ट्रियताको भावनाले नेपाल देश चल्छ । वडाको केन्द्र, सिमाना बारेमा वडाका जनताले स्वतन्त्र रूपमा निर्णय गर्न पाउने, गाउँपालिकाको नाम, केन्द्र वडाका जनताको निर्णयानुसार हुने, नगरपालिकाको नाम, केन्द्र पनि सोही बमोजिम हुने स्थानीय समुदायले भोगी आएको प्राकृतिक स्रोत सोही समुदायको संरक्षणमा रहने, समानुपातिक समावेशी सिद्धान्त पनि सो ठाउँका जनताको वर्गीय दृष्टिकोण, आर्थिक अवस्थालाई समेत हेरेर गर्न सक्ने आदिका कुरा साथै न्यायिक अधिकार पनि अलि विस्तृत गर्नेगरी काम गर्नुपर्छ । साना साना दुनियाँवादी फौजदारी मुद्दाहरू, साना साना पारिवारिक सरकारवादी फौजदारी मुद्दाहरू, सबै प्रकारका पारिवारिक, लेनदेन कारोबार र सम्पत्तिसम्बन्धी मुद्दाहरू स्थानीय तह न्यायिक निकायलाई दिने गरी एक प्रकारको जनअदालत सञ्चालन गर्नु उपयुक्त छ । जिल्ला अदालत पुनरावेदन हेर्ने र ठूला सरकारवादी मुद्दा हेर्ने अदालतको रूपमा विकास गर्न सकिन्छ । स्थानीय निकायको कार्यपालिकाले संघ संस्था दर्ता गर्ने र नियमित गर्ने कार्य पनि गर्न दिनुपर्दछ । प्रमुख जिल्ला अधिकारी राख्ने वा नराख्ने भन्ने बारेमा छलफलको विषय छ । किनकि प्रदेशमा प्रदेश प्रशासक पनि हुन्छ र त्यस अन्तर्गत शान्ति सुरक्षाको अधिकारी पनि रहन सक्दछन् । प्रजिअ रहे पनि प्रशासन र शान्ति सुरक्षाका विषय मात्र हेर्ने गरी राख्नु उपयुक्त हुन्छ । प्रजिअले हेर्ने सबै प्रकारका मुद्दाहरू स्थानीय तह न्यायिक निकायलाई नै दिएमा पनि हुन्छ । किनकि प्रशासकले भन्दा जनप्रतिनिधिले नै न्याय दिन सक्दछन् ।

गम्भीर भएर सोच्नुपर्ने कुरा यो छ कि जनप्रतिनिधि दलीय हुने भएकोले न्यायिक समितिमा बस्दा स्वच्छ र स्वतन्त्र रहन एक प्रकारको त्याग एवं तपस्या नै गर्नुपर्ने हुन्छ । कानुनका सिद्धान्तहरू पनि सामान्यतः जान्नुपर्ने भएकोले कानुन अधिकृतहरू पनि सरकारकै कर्मचारी हुन जरुरी छ । शिक्षा क्षेत्रमा पनि आधारभूत शिक्षा र माध्यमिक शिक्षासम्मका जिम्मा स्थानीय तहलाई भएको हुँदा गाउँपालिका र नगरपालिकाले आधारभूत शिक्षा मातृभाषामा दिन पनि सक्दछन् । यसबाट मातृभाषाको विकास माग गर्ने कुराको सम्बोधन हुन सक्छ । देशमा चलेको विभेदकारी शिक्षा प्रणालीलाई पनि पालिकाहरूले एकै प्रकारको शिक्षा दिन सक्दछन् । हालको सामुदायिक विद्यालयको शिक्षालाई वैज्ञानिक बनाई निजी विद्यालयहरूलाई निरुत्साहित गर्न पनि सकिन्छ । सामाजिक सुरक्षाका विषय पनि पालिकाहरूले सञ्चालन गर्न सक्दछन् । यी सबै कुरा गर्न आर्थिक सबल बनाउन विभिन्न कर उठाउने र संघले पनि समानुपातिक कर वितरणमा ५० प्रतिशत सम्बन्धित निकायलाई दिनुपर्ने व्यवस्था कानुनमा गर्नु अनिवार्य छ ।

## विचार



रामनारायण विडारी

हिजो राजावादीहरूले राजा  
हटेपछि इन्द्रजात्रामा कसले  
कुमारी दर्शन गर्ने ?  
जावलाखेलमा भोटो कसले  
देखाउने ? आदि कुरा गरेर  
अलमल्याउन खोजे जस्तै  
अहिले पनि गणतन्त्र र  
संघीयताको विरोधीहरूले  
विभिन्न  
अड्कलबाजीका कुरा  
तेर्स्याएर यो संविधानका  
प्रावधान लागू गर्न  
विकराल ढाँडो हल्ला  
फिजाउँदै छन् ।

काम गर्ने अधिकार कति सेवा शर्त सुविधा कति ? कसरी भन्ने कुरा सो संघीयता प्रहरी ऐनमा उल्लेख हुन जरुरी छ । शसस्त्र प्रहरी बल भने देशको विभिन्न प्रदेशमा आवश्यकतानुसार संघीयता कानुन बमोजिम चल्ने छन् । सेना पनि नेपाली सेना संगठन देशभर आवश्यकतानुसार हुनेछ । स्थानीय तहमा त्यहाँको कानुन बमोजिम प्रहरी संगठन राख्न सक्नेछन् । जसको सबै आवश्यकता स्थानीय तहबाटै हुनेछ । स्थानीय तह भनेको स्थानीय सत्ता भनेको हो । स्थानीय राज्य भनेको हो । यहाँ व्यवस्थापिका, कार्यपालिका, न्यायिक निकाय समेत हुन्छ । स्थानीय तह सञ्चालनसम्बन्धी ऐन चुनावअगावै संघीयता संसद्ले जारी गर्नुपर्ने थियो तर यो काम गर्न सकिएन बल्ल यो विधेयकको रूपमा संसदमा छलफलमा छ । यसको अभावमा जनप्रतिनिधि र संघीयता सरकारका पदाधिकारीको जुहारी चलिरहेको छ ।




# उपचार खर्च नतिरी फर्कने पर्यटकका कारण जापानी अस्पतालहरू समस्यामा

□ नेस संवाददाता

टोकियो - पछिल्लो वर्षहरूमा जापान आउने पर्यटकहरूको संख्या बृद्धि भएसँगै त्यससँग सम्बन्धित बिबिध समस्याहरू पनि देखिन थालेका छन् । जसमध्ये यात्राकै क्रममा बिरामी भई आकस्मिक रूपमा अस्पताल भर्ना हुने र सो बापतको खर्च नतिर्ने पनि एक समस्याको रूपमा आउन थालेको छ । सो रकम गत ३ महिनाकै बिचमा डेढ करोड येन भन्दा बढि भएको ओकिनावा टाइम्सले जनाएको छ । जापान भ्रमणको क्रममा बिरामी तथा चोटपटक भई बिदेशी पर्यटकहरू आकस्मिक रूपमा अस्पताल भर्ना हुने र त्यहाँबाट डिस्चार्ज हुने बेलामा भुक्तानीका लागि पर्याप्त नगद पनि नहुने र क्रेडिट कार्ड पनि नहुने पर्यटकहरूले उपचार शुल्क भुक्तानी नगरी निस्कने गरेको टोकियो सिन्डुनको समाचारमा उल्लेख छ ।

जापानमा स्वास्थ्य बिमा नभएका ब्यक्तिहरूका लागि उपचार खर्च अत्यधिक महङ्गो पर्न जान्छ । केही



समयका लागि आउने हुनाले ति पर्यटकहरूले बिमा नगर्ने र सानो केही बिरामी पर्दा पनि उपचार खर्च महङ्गो पर्ने गरेको छ । यस सम्बन्धमा ओसाका प्रान्तले गरेको एक सर्वेक्षणमा

बिदेशी भर्ना भएको अस्पतालहरू मध्ये ३० प्रतिशतले यस किसिमको समस्या भोगेको बताईएको छ । एउटै बिरामीको करीब ८० लाख येन भुक्तानी नभएको उदाहरण पनि त्यसमध्ये रहेको समाचारमा उल्लेख छ । यस किसिमको समस्याले नागरिकको बिमा शुल्क भारमा प्रत्यक्ष असर पर्ने भएपनि अस्पतालको आर्थिक ब्यवस्थापनमा भने अप्ठ्यारो पर्नसक्ने अनुमान गरिएको छ ।

जापान भ्रमणमा आउने बिदेशी पर्यटकको संख्या सन् २०१० मा करीब ८६ लाख रहेकोमा सन् २०१६ मा अहिलेसम्मकै सबैभन्दा बढी २ करोड ४० लाख ४० हजार पुगेको थियो । उक्त संख्या सन् २०२० सम्ममा बाषिक ४ करोड पुर्‍याउने जापान सरकारको लक्ष रहेको छ । जापान पर्यटन बिभागका अनुसार करीब ३० प्रतिशत पर्यटकहरू यात्रा बिमा नगरी जापान भ्रमणमा आउने गरेकोले उपचार खर्च बाँकी राख्ने समस्या भएको बताईएको छ ।

□ नेस संवाददाता

टोकियो - शरणार्थी मान्यताको लागि आवेदन दिएका तर काम गर्ने अनुमति नभएका एक जोडी फिलिपिनी नागरिकलाई काम लगाएको आरोपमा चिवा प्रहरीले कम्पनी मालिक र उनका सहयोगीहरूलाई पक्राउ गरेको छ । स्थानिय सञ्चार माध्यमले जनाएअनुसार पक्राउ पर्नेमा सरसफाई सम्बन्धी काम गर्ने कम्पनी रिफाइन टेक्नो भएको र त्यसका सञ्चालक पनि फिलिपिनी नागरिक भएको समाचारमा जनाईएको छ । पक्राउ परेका कम्पनी मालिक र उनका सहयोगी २ जना जापानी महिलाहरूलाई ३ लाख अर्थात ३० मान येनको दरले जरिबाना तिर्न स्थानिय अदालतले आदेश जारी गरेको छ ।

कम्पनी मालिकलाई ति जोडीको काम गर्ने अनुमति नभएको थाहा हुँदाहुँदै पनि काम लगाएको अभियोग लागेको छ भने दुई जापानी महिलाहरू माथि भने अबैधानिक रूपमा काममा लगाईएको आरोप लागेको छ । ति जोडीले काम गर्ने अनुमति बिना गत अगस्त ३ देखि डिसेम्बर ३० तारिखसम्म नारिता सिटीमा अवस्थित होटेलमा सरसफाईको काम गरेर धन



आर्जन गरेको बताईएको छ । जापानमा शरणार्थी आवेदन दिएर बसेकाहरूका लागि ६ महिनासम्म काम गर्ने अनुमति हुँदैन । हालसम्मको ब्यवस्था अनुसार ६ महिना पछि शरणार्थी आवेदकलाई काम गर्ने अनुमति दिईने गरेको भएपनि नक्कली आवेदकहरूको संख्यामा बृद्धि भई समस्या आएको भन्दै सो ब्यवस्थामा परिमार्जन गर्न लागेको जापान सरकारले बताएको थियो ।

यस पटक पक्राउ परेकाहरू भने ३ महिनाको पर्यटक भिसामा जापान आएका फिलिपिनी जोडी, काम लगाइदिने कम्पनी मालिक र काम खोजिदिने जापानी महिलाहरू रहेको समाचारमा उल्लेख छ । जापानी महिलाहरूले काम खोजिदिए बापत प्रतिब्यक्ति ५० हजारदेखि १ लाख येन कमिशन लिने गरेको पनि बुझिएको छ ।

## ओलम्पिक आउन ३ वर्ष बाँकी हुँदा जापानमा विविध कार्यक्रम

□ नेस संवाददाता

टोकियो - टोकियो ओलम्पिकको २०२० को उद्घाटन हुने दिनको ठिक ३ वर्ष अघिको दिन पारेर सोमबार जापानमा विविध कार्यक्रमहरू आयोजना गरिएको क्योदो न्युजले जनाएको छ ।

यसै क्रममा बिगतका ओलम्पिक पदक बिजेताहरूको सहभागितामा जापानको उत्तरी प्रान्त आओमोरीबाट १ हजार किलोमिटरको दुरीमा रहेको टोकियोसम्मको रिले शुरुआत गरिएको छ । सो रिलेमा १८ सय सहभागीहरू रहेको र अगस्त ७ तारिखका दिन टोकियो आईपुग्ने योजना रहेको छ ।

सन् २०११ को भूकम्प तथा सुनामीले क्षतिग्रस्त जापानको उत्तरपूर्वी भाग हुँदै सहभागीहरू टोकियो पुग्ने योजना रहेको पनि समाचारमा उल्लेख छ ।

सो रिलेको उद्घाटन समारोहका लागि टोकियोबाट लाइभ शुभकामना दिँदै टोकियो महानगरका गभर्नर युरिको कोइकेले ३ वर्ष पछि आयोजना हुने टोकियो ओलम्पिकको लागि यो रिलेले महत्वपूर्ण भूमिका निर्वाह गर्ने बिश्वास ब्यक्त गरेकी थिइन । सोही दिन टोकियोमा कोइके समेतको सहभागितामा शारीरिक ब्यायाम पनि प्रदर्शनी गरिएको थियो ।

टोकियो ओलम्पिक सन् २०२० को जुलाई २४ देखि सेप्टेम्बर ६ तारिख सम्म आयोजना हुँदैछ । सोमबारकै दिन चिबाकेनमा अवस्थित सामुद्रिक खेलको लागि छनौट गरिएको स्थानमा सो सम्बन्धी खेलाडिहरू जम्मा भई एक कार्यक्रम गरेका छन् ।

सोमबारको कार्यक्रमको आयोजनामा ९ सय बढी जापानी ब्यवसायिक तथा अन्य संस्थाले सहकार्य गरेका थिए ।

जापान सरकारले हरेक वर्षको जुलाई २४ लाई बिशेष दिनको रूपमा मनाउने घोषणा पनि गरेको छ ।



फोटो : जापान टुडे

## ठाउँ एक, सुविधा अनेक

भिसा फारम

आफन्तलाई जापान घुम्न बोलाउन, आफू तथा आफन्तको भिसा नवीकरण गर्न अमेरिका, बेलायत, अस्ट्रेलिया लगायतका देशमा जान भिसा फारम भर्न परेमा ।

ट्रान्सलेट

जापानी, अंग्रेजी, नेपाली भाषाका कागजातहरू ट्रान्सलेट गर्नु परेमा ।

मेनु चिरासी

रेष्टुरेन्टको मेनु, चिरासी तथा मिजिटिङ कार्ड डिजाइन तथा छपाउनु परेमा ।

आजै, सम्पर्क गर्नुहोस्

भौतारिने पढेन !!!

**GMT International Co. Ltd.**  
Tel/Fax: 03-5937-5314 Mobile: 080-4150-5314  
E-mail: samudraparinews@gmail.com

## गाडि चाहिएमा झेपामा हाजिर छौं

For Moving & Shifting

कोठा झर्नु परेमा, झर्नु कुनै सामान झर्नुपरेमा, झमुहमा या झ-परिवार कतै घुम्न जानको लागी गाडि चाहिएमा हामीलाई सम्झनुहोस् । सुपथ मूल्यमा सेवा उपलब्ध छ ।



नेपाली तथा इण्डियन रेष्टुरेन्टमा आवश्यक पर्ने खण्डे थाल, कटौरा, म:म पकाउने भाँडो, प्रेसरकुकर, करुवा लगायतका भाँडाकुडा पनि उपलब्ध छ ।



**Asia Moving**  
सम्पर्क: 090-9304-2626

For More Information :  
www.asiahunter.com

(Contact Person : Masaki Kobayashi - नेपाली, हिन्दी र जापानी भाषामा पनि कुरा गर्न सकिने ।)



# देउवाको दैलोमा मन्त्री बन्नेको लर्को

□ नेस संवाददाता

काठमाडौं - नेपाली काँग्रेसका सभापति शेरबहादुर देउवा प्रधानमन्त्री निर्वाचित भएको ४७ दिन पूरा भइसकेको छ । आफू प्रधानमन्त्री भएको डेढ महिना बितिसक्दा समेत देउवाले सरकारलाई पूर्णता दिन सक्नुभएको छैन । सपथ ग्रहण गरेकै दिन जेठ २४ गते देउवाले काँग्रेस र माओवादीबाट तीन/तीन जना र नेपाल फोरम लोकतान्त्रिकबाट एक जनालाई मन्त्री

बनाउनुभएको थियो । देउवाले अझै पनि २२ वटा मन्त्रालयको जिम्मेवारी लिईरहनु भएको छ । सरकारलाई छिटो पूर्णता दिन सत्ता घटक माओवादी केन्द्र र काँग्रेसभित्रै पनि सभापति देउवामाथि दबाब परिरहेको छ ।

सरकार विस्तारबारे टुंगो लगाउन गठित कार्यदलले काँग्रेसले १३ र माओवादीले ९ मन्त्रालय लिने सहमति गरिसकेका छन् । तर सरकार विस्तारमा भने बिलम्ब हुँदै आएको छ । द्विपक्षीय भेटघाटका क्रममा प्रधानमन्त्री



देउवाले आलटाल गरेको थाहा भएपछि आइतबार माओवादी केन्द्रका अध्यक्ष पुष्पकमल दाहाल प्रचण्डले पार्टी निर्णय

सार्वजनिक गर्न आयोजित पत्रकार सम्मेलनमा 'अब त लाजे भयो' भन्दै देउवालाई सरकार विस्तार गर्न दबाब दिनुभएको थियो ।

आफ्ना तर्फबाट मन्त्री बन्ने टुंगो माओवादीले यसअघि नै लगाइसकेको छ । पहिलो चरणको चुनाव र संविधान संशोधनका लागि दुई तिहाइ पुऱ्याउने कसरतका कारण सरकार विस्तारमा ढिलाइ भएको बताइएपनि काँग्रेसभित्रैको किचलोको कारण थप मन्त्री नियुक्त हुन नसकेको हो ।

## अब विदेशबाटै मतदान : आयोगले काम थाल्यो



□ नेस संवाददाता

काठमाडौं - विदेशमा रहेका नेपालीहरूलाई मतदान गर्न पाउने सुविधा दिलाउन निर्वाचन आयोगले अध्ययन सुरु गरेको छ ।

आयोगका प्रमुख आयुक्त डा. अयोधीप्रसाद यादवका अनुसार विदेशमा रहेका नेपालीलाई सहज र सुलभ तरिकाबाट मतदान गर्न पाउने व्यवस्था गर्न आयोग अध्ययनमा लागेको बताउनुभएको छ । प्रमुख आयुक्त यादवले विदेशमा रहेका नेपालीलाई अनलाइनमार्फत् नामावली संकलन र अनलाइनबाटै मतदानको व्यवस्था गर्न आवश्यक पर्ने कम्प्युटर सफ्टवेयर निर्माणमा आयोग लागि रहेको बताउनुभयो । प्रविधिमा नगएसम्म यो संभव नहुने भएकोले सफ्टवेयरको निर्माणमा लागेको प्रमुख आयुक्त डा. यादवको भनाई छ ।

विदेशमा रहेका नेपालीलाई मतदानमा सहभागी गराउन यसअघि पनि अध्ययन गरिएको भए पनि त्यसले मूर्त रूप लिन नसकेको बताउँदै उहाँले आयोग अहिले गम्भीर र संवेदनशील भएर काम गरिरहेको जानकारी दिनुभयो ।

## नयाँ शक्ति र फोरम नेपाल बीचको एकता टाढियो



□ नेस संवाददाता

काठमाडौं - बाबुराम भट्टलाई नेतृत्वको नयाँ शक्ति नेपाल र उपेन्द्र यादव नेतृत्वका संघीय समाजवादी फोरम नेपालबीचको एकीकरण प्रक्रिया अन्तिम चरणमा आएर रोकिएको छ ।

एकीकृत पार्टीको नाम, भण्डा, चुनाव चिन्ह, विधानलगायतको विषयमा टुंगो लगाएपनि अध्यक्ष तथा संयोजकको कार्यविभाजनमा कुरा नमिलेपछि एकीकरण प्रक्रिया टाढिएको हो ।

डा. बाबुराम भट्टलाई संयोजक, उपेन्द्र यादव अध्यक्ष र अशोक राई वरिष्ठ नेता रहने गरी वरियताक्रम मिलाइएको थियो । तर, डा. भट्टलाई संयोजकको अधिकार पनि अध्यक्ष सरह नै हुने प्रस्ताव गरेपछि उपेन्द्र यादवले त्यसलाई



अस्वीकार गर्नुभयो । देशको प्रधानमन्त्री भईसकेका व्यक्ति सेरिमोनियल बस्न नसक्ने तथा संयोजकलाई पनि अध्यक्ष सरह अधिकार सम्पन्न बनाईनुपर्ने भट्टलाईको तर्क थियो ।

यस विषयमा फोरम नेपालको तर्क भने फरक छ । डा. भट्टलाई पार्टी वरियताक्रममा सबभन्दा माथि राखेर सम्मान दिइएको फोरमले बताएको छ । संयोजक र अध्यक्ष दुवैलाई कार्यकारी अधिकार दियो भने संगठनभित्र एउटा द्वन्द्व जहिले पनि कायम नै रहने उसको अडान छ । पार्टीभित्र पदको बाँडफाँड आधा आधा हुनुपर्ने कुरा पनि डा. भट्टलाईले उठाउनुभएको छ । आफूले तीन चारवटा पार्टीसँग एकीकरण गरेर यो पार्टी बनाएको भन्दै नयाँ शक्तिलाई आधा भाग दिन नसकिने यादवको तर्क छ ।

## तोकिएकै मितिमा पत्रकार महासंघको महाधिवेशन

□ नेस संवाददाता

काठमाडौं - नेपाल पत्रकार महासंघको २५ औं महाधिवेशन तोकिएकै समयमा आगामी भदौ ४ र ५ गते काठमाडौंमा हुने प्रष्ट पारेको छ । महासंघका महासचिव उजिर मगरले त्यसका लागि सम्पूर्ण तयारी तिव्ररूपमा भैरहेको बताउनुभएको हो ।

मगरले सोमबार एक विज्ञप्ति जारी गर्दै प्रेस युनियनजस्तो जिम्मेवार संस्थाले महाधिवेशन सार्ने कार्य हुन लागेको भनि भ्रमपूर्ण विज्ञप्ति जारी गरेकोमा नेपाल पत्रकार महासंघ आश्चर्यचकित भएको उल्लेख गर्नुभएको छ ।

महासंघले महाधिवेशनलाई भव्यताका साथ सम्पन्न गर्ने तयारी गरिरहेको र सो मितिमै हुने भएकोले महाधिवेशन टार्ने वा भाड्ने षड्यन्त्रपूर्वक गरिएको यस्ता गलत प्रचारको भ्रममा नपर्ने महासंघ सम्वद्ध



सबैमा आग्रह गरेको छ ।

साथै, महासंघले विधिवत रूपमा टुंगो लगाएका विषयलाई गलत ढंगले उछालेर महाधिवेशन बिथोल्ने प्रपञ्च नगर्न सम्बन्धित पक्षलाई गम्भीरतापूर्वक आग्रह समेत गरेको छ । महासंघले महाधिवेशन भव्यतापूर्वक सम्पन्न गर्न सहयोगका लागि सम्पूर्ण पत्रकार, संघसंस्था र सम्वद्ध सबैमा अपिल पनि गरेको छ ।

## नेपाल वैदेशिक रोजगार व्यवसायी संघमा नयाँ कार्यसमिति



□ नेस संवाददाता

काठमाडौं - रोहन गुरुङको नेतृत्वमा नेपाल वैदेशिक रोजगार व्यवसायी संघको नयाँ कार्यसमिति चयन भएको छ । उहाँ ४ सय ३४ मतसहित संघको अध्यक्षमा चुनिनुभएको हो । प्रतिस्पर्धी विमल ढकाललाई ९४ मतले पछि पाउँदै उहाँ विजयी हुनुभएको हो । काठमाडौंमा

भएको २५ औं साधारणसभाले दुई वर्षको लागि नयाँ कार्यसमिति चयन गरेको हो । कोषाध्यक्ष बाहेक सबै पदाधिकारीमा रोहन गुरुङ समूहका उम्मेदवार विजयी भएका छन् ।

कोषाध्यक्षमा भने ढकाल समूहकी राधिका कटुवाल विजयी हुनुभयो । ढकाल निवर्तमान कार्यसमितिका अध्यक्ष र गुरुङ महासचिव हुनुहुन्थ्यो ।

## ११ औं पटक आत्मरण अनसनमा डा. केसी

□ नेस संवाददाता

काठमाडौं - त्रिवि शिक्षण अस्पतालका वरिष्ठ हाडजोर्नी विशेषज्ञ प्रा.डा. गोविन्द केसीको आमरण अनसन सुरु भएको छ । उहाँले त्रिवि शिक्षण अस्पताल हाताभित्र ११ औं पटक आमरण अनशन सुरु गर्नु भएको हो । डा. केसीले यसअघिका अनशनमा सरकारले गरेका लिखित सहमति कार्यान्वयन नभएको र 'अरु धेरै गडबडी सिर्जना गरेकाले अनशन बस्न बाध्य भएको बताउनु भएको



छ । सरकारलाई आफ्ना माग पूरा गर्न दिएको एक साताको समयसीमा सकिएकै दिन अनशन थाल्नु भएको हो ।

१० औं अनशनपछि पनि स्वास्थ्य क्षेत्र र चिकित्सा शिक्षा सुधारका ठोस माग राखेर बारम्बार सरकारको ध्यानाकर्षण गराउँदै आएका डा. केसीले पछिल्लो पटक आफ्ना माग पूरा गर्न सरकारलाई असार

३१ सम्मको समयसीमा दिनुभएको थियो । ११औं अनसनमा पनि उही पुरानो माग राख्नु भएको छ ।

## सबैभन्दा धेरै फेसबुक चलाउने भारतमा

□ नेस संवाददाता

काठमाडौं - फेसबुकको सबैभन्दा धेरै प्रयोगकर्ता भारतमा रहेको पाइएको छ ।

असार अन्तिमसम्ममा भारतका २४ करोड १ लाख जनाले फेसबुक खाता खोलेको द नेक्स्ट वेब संस्थाले

जनाएको छ ।

संस्थाका अनुसार अमेरिकाका २४ करोड नागरिकले फेसबुकमा खाता खोलेका छन् ।

सन् २०१७ को सुरुदेखि नै भारत र अमेरिकामा फेसबुक प्रयोगकर्ता निकै बढेको पाइए पनि अमेरिकामा भन्दा भारतमा

फेसबुक प्रयोगकर्ता दुई गुणा धेरैले बढीरहेको देखिएको बिबिसीले जनाएको छ ।

गएको ६ महिनामा भारतमा फेसबुक प्रयोग गर्नेको संख्या २७ प्रतिशतले बढेको तथा अमेरिकामा यो संख्या १२ प्रतिशत मात्रै रहेको पाइएको हो ।

## साउदीमा एक नेपालीले ८० लाख रुपैयाँ व्लडमनी तिर्नु परेन

□ नेस संवाददाता

काठमाडौं - तीन लाख रियाल (भण्डै ८० लाख रुपैयाँ) ब्लड मनी तिर्नुपर्ने मुद्दा खेपिरहेका एक नेपालीलाई साउदीको उच्च अदालतले निर्दोष रहेको फैसला गरेको छ ।

साउदीको अरारमा रहेको खलिफ अल फला कम्पनीको पानी ट्याङ्करको चालकका रूपमा ६ वर्षदेखि कार्यरत मकवानपुरको कुलेखानीका दिनेश गोलेलाई तल्लो अदालतले दोषी ठहर गरेको थियो । गोलेले चलाउने ट्याङ्करमा कार ठोक्कदा चार जना साउदी नागरिकको ज्यान गएको थियो ।

२०७२ कार्तिक ७ गते गोलेले सडकमा पानी लगाइरहेको अवस्थामा साउदी नागरिकले चलाएको कार ठोक्किएको हो । तल्लो अदालतले सडकमा सूचना संकेत उपयुक्त आकारको नराखिएका कारण दुर्घटना भएकाले गोलेको २५ प्रतिशत दोष भएको भन्दै तीन लाख रियाल ब्लड मनी तिर्नुपर्ने फैसला गरेको थियो । तर त्यस फैसलाका विरुद्ध उच्च अदालतमा पुनरावेदन गरिएको थियो । फैसला पछि उहाँका परिवारले सञ्चारमाध्यम र नेपाल सरकारसँग पनि सहयोगका लागि अपिल गरेका थिए । आफूसँग रकम नभएको भन्दै गोलेका बुवा ठूलाकान्छा गोलेले सरकारसँग सहयोगका लागि अनुरोध गर्नुभएको थियो । उच्च अदालतले फैसला सुनाएपछि गोलेले न्याय पाउनुभएको छ । उहाँले तिर्नुपर्ने भनिएको ब्लड मनी बीमा कम्पनीले व्यहोर्ने र गोलेलाई अभियोगबाट मुक्त गर्न अदालतले आदेश दिएको थियो ।

### महत्वपूर्ण टेलिफोन नम्बरहरू

नेपाली राजदूतावास टोकियो  
..... फोन: ०३-३७१३-६२४१/४२  
..... फ्याक्स: ०३-३७१९-०७३७  
टोकियो क्षेत्रिय अध्यागमन ब्यूरो  
सिनागावा ..... ०३-५७९६-७१११  
टेलिफोन नम्बर सोधपूछ ..... १०४  
प्रहरी ..... ११०  
एम्बुलेन्स र दमकल ..... ११९



# स्थानीय तह निर्वाचन शीर्षकमा ६ अर्ब भन्दा बढी खर्च

□ नेस संवाददाता

काठमाडौं - निर्वाचन आयोगले स्थानीय तह निर्वाचन शीर्षकमा हालसम्म ६ अर्ब ३० करोड ४६ लाख रुपैयाँ खर्च भएको जनाएको छ । सरकारले स्थानीय तह निर्वाचनका लागि आयोगलाई १० अर्ब २८ करोड रुपैयाँ रकम उपलब्ध गराएको थियो ।

निर्वाचनका लागि प्राप्त भएको रकममध्ये आर्थिक वर्ष २०७३-७४ मा खर्च हुन बाँकी रहेको तीन अर्ब रुपैयाँ सरकारलाई नै फिर्ता पठाएको निर्वाचन आयोगका प्रवक्ता सूर्यप्रसाद शर्माले जानकारी दिनुभयो ।

मुख्य निर्वाचन अधिकृत तथा निर्वाचन अधिकृतको कार्यालयलाई तीन अर्ब १२ करोड ५१ लाख ९९ हजार रुपैयाँ र क्षेत्रीय तथा जिल्ला निर्वाचन कार्यालयलाई हालसम्म एक अर्ब ३१ करोड २३ लाख ७० हजार रुपैयाँ निकासी भएको आयोगले जनाएको छ ।

क्षेत्रीय तथा जिल्ला प्रशासन कार्यालयलाई ७६ लाख ७५ हजार रुपैयाँ र गृहमन्त्रालयलाई दुई करोड ६६ लाख ५८ हजार रुपैयाँ निकासी भएको पनि आयोगले जनाएको छ । त्यस्तै निर्वाचन आयोगबाट स्थानीय तह निर्वाचन शीर्षकमा हालसम्म एक अर्ब ५५ करोड ६५ लाख ६० हजार रुपैयाँ

खर्च भएको जनाएको छ ।

निर्वाचन आयोगको केन्द्रबाट मतपत्र छपाई, मतपेटिका खरिद, मतदाता परिचयपत्र छपाई, मतदाता शिक्षा, कर्मचारीको भत्ता, तालीम, मसी, दुवानीलगायतका शीर्षकमा उक्त रकम खर्च भएको थियो ।

स्थानीय तह निर्वाचनका लागि भारतले केही यातायातका साधन र चीनले विभिन्न ११ प्रकारका निर्वाचन सामग्री सहयोग स्वरूप उपलब्ध गराएको थियो ।

सरकारले निकासी गरेको बजेटमध्ये एक अर्ब २५ करोड ४५ लाख रुपैयाँ बाँकी रहेको आयोगले जनाएको छ ।

## सरकारद्वारा निर्वाचन क्षेत्र निर्धारण आयोग गठन

□ नेस संवाददाता

काठमाडौं - सरकारले निर्वाचन क्षेत्र निर्धारण आयोग गठन गरेको छ । प्रदेश सभा र संघको चुनावका लागि निर्वाचन क्षेत्र निर्धारण गर्न सर्वोच्च अदालतका पूर्व न्यायाधीश कमलनारायण दासको नेतृत्वमा ५ सदस्यीय आयोग गठन गरेको सरकारका प्रवक्ता तथा अर्थमन्त्री ज्ञानेन्द्र कार्कीले जानकारी दिनुभयो । आयोगका अन्य सदस्यमा माधव अधिकारी, विश्व कल्याण

पराजुली, गणेश कार्की र योगेन्द्रराज शर्मा हुनुहुन्छ । आयोगलाई २१ दिनभित्र अर्थात् साउन २६ गतेभित्र प्रतिवेदन बुझाउन समय दिइएको छ । आयोगले अहिले कायम रहेका २ सय ४० निर्वाचन क्षेत्रलाई १ सय ६५ वटामा फिर्ता गर्नेछ । सरकारले आयोग गठन र सदस्य नियुक्त गर्दा प्रमुख प्रतिपक्षीदल एमालेसँग छलफल गर्न आवश्यक रहेपनि संविधानअनुसार आयोग गठन गरिएकाले छलफल अनिवार्य नभएको अर्थमन्त्री कार्कीको बताउनुभयो ।

## आइकाओले नेपाललाई कालो सूचीबाट हटायो

□ नेस संवाददाता

काठमाडौं - अन्तर्राष्ट्रिय नागरिक उड्डयन संगठन आइकाओले नेपाललाई कालो सूची अर्थात् गम्भीर सुरक्षा चासो (एसएससी) को सूचीबाट हटाएको छ ।

आइकाओको गम्भीर सुरक्षाचासो सम्परीक्षण समितिको हिजो बसेको बैठकले नेपाललाई सूचीबाट हटाएको नेपाल नागरिक उड्डयन प्राधिकरण (क्यान) ले जनाएको हो । आइकाओको आठ

सम्परीक्षण क्षेत्रमध्ये चार वटामा नेपालले प्रगति गरेकाले आइकाओले आफ्नो सुरक्षा सूचीबाट हटाएको क्यानका महानिर्देशक सञ्जीव गौतमले जानकारी दिनुभयो ।

नेपालले वायुसेवा सञ्चालन प्रमाणपत्र जारी गर्ने सम्बन्धमा आफ्नो प्रक्रिया पालना नगरेको भन्दै नेपाललाई आइकाओले गम्भीर सुरक्षाचासो भएको देशको सूचीमा राखेको थियो ।

मूल्यांकनका लागि आएको आइकाओको दुई सदस्यीय सम्परीक्षण टोलीले नेपाल आएर गएको असार

२० देखि २७ गतेसम्म हवाई कानून, नागरिक उड्डयनको संगठन, वायुयान सञ्चालन र उडान योग्यताको सम्परीक्षण गरेको थियो ।

आइकाओले गम्भीर सुरक्षामा सूचिमा राखेका कारण नेपाली जहाजलाई युरोपेली आकाश प्रयोग गर्न प्रतिबन्ध लागेको थियो भने युरोपेली देशहरूले आफ्ना नागरिकलाई नेपाली जहाज प्रयोग नगर्न सचेत गराएका थिए । सूचीबाट हटेपछि अब यी सबै प्रतिबन्ध फुकुवा भएका छन् ।

## कोवायासी भिषा सर्भिस

KOBAYASHI VISA SERVICE

सस्तो सुलभ, छिटो सेवाका लागि हामीलाई सम्पर्कनुहोस् ।

### सेवाहरू (Services)

❖ भिषा नविकरण	लाग्ने खर्च : 9,800₹
❖ स्थायी भिषा (ईईज्यु)	लाग्ने खर्च : 35,000₹
❖ भिषाको प्रकृति परिवर्तन	लाग्ने खर्च : 35,000₹
❖ नयाँ भिषा सम्बन्धि काम	लाग्ने खर्च : 50,000₹
❖ कम्पनी स्थापना	लाग्ने खर्च : आपसी सहमतीमा तय गरिने



Hironari Kobayashi  
Immigration Lawyer

### Contact for Details:

Tel : 03-6279-3353  
Fax : 03-6908-5805  
Mobile : 080-4186-2102 (Softbank)  
Shinokubo Lions Mansion 409, 2-4-5  
Hyakunincho, Shinjuku-ku, Tokyo, Japan

नेपाली, अंग्रेजी,  
हिन्दी, जापानी भाषामा  
कुरा गर्न सकिने ।

फोन गर्ने समय बिहान १० बजेदेखि बेलुकी ८ बजेसम्म ।

## के तपाईं कामको खोजीमा हुनुहुन्छ ? जहाँ तपाईंको बसाई, त्यहिं तपाईंलाई काम....

- ❖ यदी त्यसो हो भने बिगत लामो समयदेखि बिदेशी कामदारहरूको ब्यवस्थापन गर्दै आएको कम्पनी Arix Group लाई सम्मन्हुहोस् ।
- ❖ जापानको आइटी, गिफु, मिइ, तोयामा, चिबा, साइतामा, टोकियो, खानागावा, इवाराकी तथा तोचिगी लगायतका विभिन्न स्थानहरूमा रहेका खाद्यबस्तु उत्पादन गर्ने कारखानाहरू तथा रेष्टुरेन्टहरूमा पुरुष तथा महिला कामदारहरू तुरुन्त आवश्यक परेकोले कामको खोजीमा रहनुभएका महानुभावहरूले तुरुन्त सम्पर्क गर्नुहोला ।

हाम्रो नयाँ अफिस खावागोएमा पनि खुलेको सहर्ष जानकारी गराउँदछौं ।

आइची	इबाराकी	कानागावा
<b>कामको प्रकार:</b> रोल क्यावेजको काम <b>नजिकको स्टेशन:</b> इवाकुरा र कोमाकी स्टेशनबाट बसमा १० मिनेट) <b>समय:</b> बिहान ९ बजेदेखि दिउँसो १७ बजेसम्म, <b>तलब:</b> १००० येन प्रतिघण्टा <b>भाडा:</b> सबै उपलब्ध <b>सम्पर्क:</b> ०८०-८८८०-६८०५ (जापानी, अंग्रेजी भाषा)	<b>कामको प्रकार:</b> रोष्ट बिफ जोरुन् र मोरिचुके गर्ने <b>नजिकको स्टेशन:</b> तोचिगी स्टेशन <b>(तोचिगीकेन तोचिगी सिटी) बाट पैदल २५ मिनेट</b> <b>समय:</b> बिहान ८ बजेदेखि साँझ ५ बजेसम्म <b>तलब:</b> ९०० येन प्रतिघण्टा <b>यातायात शुल्क:</b> ५०० येन प्रतिदिन <b>सम्पर्क:</b> ०७०-१२९६-०८४२, ०८०-४०९७-३५११, ०२९७-३८-१८८८	<b>कामको प्रकार:</b> बेन्तोको प्रोसेसिंग, लाइन <b>नजिकको स्टेशन:</b> याको स्टेशनबाट पैदल ५ मिनेट <b>समय:</b> बिहान ८ बजेदेखि साँझ ५ बजेसम्म, <b>राती ८ बजेदेखि बिहान ५ बजेसम्म</b> <b>तलब:</b> ९३० येन प्रतिघण्टा <b>यातायात शुल्क:</b> ४०० येन प्रतिदिन <b>सम्पर्क:</b> ०७०-१२३९-७३७५, ०३-३२५६-५६५८
चिवा	साइतामा	 <p>विदेशीहरूको लागि काम खोजिदिने साइट  <a href="http://job.chikyujin.jp/ne/">http://job.chikyujin.jp/ne/</a>            उल्लेखित कामका साथै अन्य काम सम्बन्धी विस्तृत जानकारीका लागि <a href="http://samudrapari.com/arix-2017">http://samudrapari.com/arix-2017</a> हेर्नुहोला ।         </p>
<b>कामको प्रकार:</b> मोरिचुके <b>नजिकको स्टेशन:</b> केइसेइ खाचुतादाइ स्टेशनबाट बसमा १० मिनेट <b>समय:</b> बिहान १० बजेदेखि साँझ ७ बजेसम्म <b>दिउँसो ३ बजेदेखि राती १० बजेसम्म</b> <b>तलब:</b> ९०० येन प्रतिघण्टा, खाना उपलब्ध <b>यातायात शुल्क:</b> ५०० येन <b>सम्पर्क:</b> ०८०-४०९७-३६३३(अरुणा), ०८०-९७७९-३२९७, ०४७-४७०-३८१८ <b>कान्साई तथा क्युसु लजायतका अन्य क्षेत्रहरूमा कामका लागि 03-3256-5658 मा सम्पर्क गर्नुहोला</b>	<b>कामको प्रकार:</b> बेन्तोको लाइन <b>नजिकको स्टेशन:</b> सायामा सि स्टेशन <b>समय:</b> बिहान ७ बजेदेखि ११ बजेसम्म, बिहान ८ बजेदेखि १ बजेसम्म, बिहान ८ बजेबाट ४ बजेसम्म <b>तलब:</b> १००० येन प्रतिघण्टा <b>यातायात:</b> ६०० येन प्रतिदिन <b>सम्पर्क:</b> ०८०-३९१२-७६१२, ०४९-२५७-५८४८	

**Arix**  
World Group  
www.arix.info

**Arix Company Limited**

Kisho Bld. 8F, Soto Kanda 4-5-4, Chiyoda-Ku, Tokyo

Tel: 03-3256-5658, (080-3912-7612 नेपाली भाषामा कुरा गर्नको लागि) सोमबारदेखि शुक्रबार, बिहान ०९:०० बजेदेखि ६:०० बजेसम्म







# संविधान संशोधन प्रक्रियामा सहयोग गर्न कांग्रेसको अपील

□ नेस संवाददाता

काठमाडौं - नेपाली कांग्रेसले व्यवस्थापिका-संसदमा विधायी रहेको नेपालको संविधान संशोधन विधेयकको संशोधन प्रक्रियामा सहयोग गर्न प्रमुख प्रतिपक्षीलगायत सबै राजनीतिक दललाई अपील गरेको छ ।

पार्टी केन्द्रीय कार्यालयमा सानेपामा सोमबार सम्पन्न कांग्रेस केन्द्रीय कार्यसमितिको बैठकले संशोधन विधेयक पारित गरी संविधानको स्वीकार्यता विस्तार गर्न र आगामी सबै तहका निर्वाचनको वातावरण सहज बनाउन सबै राजनीतिक दललाई अपील गर्ने निर्णय गरेको हो ।

संसदमा विधायी रहेको संविधान संशोधन विधेयक पूर्वसहमति अनुरूप पेश गरी पारित गर्न पार्टी तयार रहेको जनाउँदै बैठकले नेकपा (माओवादी केन्द्र), लोकतान्त्रिक मधेशी मोर्चा, संघीय गठबन्धन, राष्ट्रिय जनता पार्टीलगायत सबै राजनीतिक दलसँग विगतमा भएका सबै सहमति कार्यान्वयन गर्न कांग्रेस प्रतिबद्ध रहेको र ती सहमतिअनुरूप कार्य गर्न सरकारसँग आग्रह गर्ने निर्णय गरेको छ ।



प्रधानमन्त्री एवं पार्टी सभापति शेरबहादुर देउवाको अध्यक्षतामा बसेको सो बैठकले सहमति अनुरूप कार्य गर्न सरकारसँग आग्रह गर्ने निर्णयसमेत गरेको छ ।

नेपाली कांग्रेसको नेतृत्वमा जारी भएको नेपालको संविधान कार्यान्वयनको ऐतिहासिक

अभियान पनि कांग्रेसको काँधमा रहेको निष्कर्ष निकाल्दै बैठकले आगामी माघ ७ गतेभित्र सबै निर्वाचन सम्पन्न गर्ने ऐतिहासिक जिम्मेवारी सफलताका साथ पूरा गर्ने अभियानको नेतृत्व लिन कांग्रेसले दृढ सङ्कल्प पनि गरेको छ ।

# यु-१९ विश्वकप नेपाल विश्वकप छनोट खेलबाट बाहिरियो

□ नेस संवाददाता

काठमाडौं - उन्नाइस वर्षमुनिको आइसिसी विश्वकप छनोट अन्तर्गत नेपाल मंगलबार आफ्नो अन्तिम खेलमा अफगानिस्तानसँग ९६ रनले पराजित भएको छ ।

सिंगापुरमा भइरहेको खेलमा अफगानिस्तानले टस जितेर ब्याटिङ गर्दै १ सय ९६ रनको लक्ष्य दिएको थियो । नेपाल ४० ओभर ३ बलमा ९९ रन बनाउँदा अल आउट भएको हो । नेपालका दिपेन्द्र सिंह ऐरीले ८१ बलमा ४८ रन बनाउनुबाहेक अरुले राम्रो खेल सकेनन् ।

यसअघि पहिला ब्याटिङ गरेको अफगानिस्तानले ४६ दशमलव ५ ओभरमा सबै १० विकेट गुमाएर १ सय ९५ रन बनाएको थियो । बलिङतर्फ नेपालका सहाब आलमले ४ तथा दीपेन्द्र सिंह ऐरीले ३ विकेट लिए । अफगानिस्तानका इब्राहिम जदरानले १ सय १४ बलमा १ सय



१ रन बनाएका थिए । नेपालले यसअघि भएका पाँच खेलमा चार खेल जितेको छ । यसअघिको खेलमा पनि नेपाल अफगानिस्तानसँगै पराजित भएको थियो । डबल राउण्ड रोबिन लिगका आधारमा भएको प्रतिगिताको शीर्ष स्थानमा रहेने टिम विश्वकपका लागि छनोट हुन्छ । जितसँगै अफगानिस्तान १९ वर्षमुनिको विश्वकपका लागि छनोट भएको छ ।

# त्रिपुरेश्वर-नागढुंगा सडकको काममा शून्य प्रगति

□ नेस संवाददाता

काठमाडौं - त्रिपुरेश्वर-कलकी-नागढुंगा सडक बिस्तारमा भएको ढिलाइका विषयमा ३८ दिनमा दुई पटक अनुगमन भए पनि काम अघि बढ्न सकेको छैन ।

असार २ गते प्रधानमन्त्री तथा मन्त्रिपरिषद्को कार्यालयका सचिव चन्द्रकुमार धिमिरेको नेतृत्वमा यो सडकको अनुगमन भएको थियो । त्यस्तै, सचिव धिमिरेले अनुगमन गरेको ३८ दिनमा सोमबार सहरी विकासमन्त्री प्रभु साहले तिनै कार्यालय प्रमुख र प्रतिनिधि लिएर अनुगमन गर्नुभयो ।

सो अवसरमा त्रिपुरेश्वरमा उद्योग विभागले सडक सीमामा परेको भवन नभत्काउँदा काम रोकिएको काठमाडौं उपत्यका विकास प्राधिकरणका विकास आयुक्त भाइकाजी तिवारीले मन्त्री साहलाई



जानकारी गराउनुभयो ।

विकास आयुक्त तिवारीले साउन ९ गते आएर मात्र विभागले भवन भत्काउने बजेट

छैन भनेको दाबी गर्नुभयो ।

यसअघि विभागले लिखित वा मौखिक कुनै पनि रूपमा भवन भत्काउने बजेट भएन

भनेको छैन, हामीलाई आज जानकारी भयो, अब तीन दिनभित्र त्रिपुरेश्वरस्थित विभागको भवन भत्काउँछौं- उहाँले भन्नुभयो । यी

समस्या सचिव धिमिरेको नेतृत्वमा अनुगमन गर्दा पनि यथावत् थिए ।

उद्योग विभागका महानिर्देशक शंकर अर्याल सडक बिस्तारका लागि भत्काउनुपर्ने भवनमा डेढ महिनाअघिसम्म कार्यालय रहेकाले भत्काउन नसकिएको र भवन खाली भएपछि भत्काउने बजेट नभएर अडकिएको बताउनुहुन्छ । यो लगायत नागढुंगासम्मको सडकका समस्या यथावत् छ । तर सरोकार भएका सरकारी निकायका अधिकारी समस्या समाधान गर्नुको सट्टा अनुगमनमै व्यस्त छन् ।

मन्त्रीको नेतृत्वमा गएको अनुगमन समूहलाई थानकोटका स्थानीयवासीले वाग्मती किनारमा सार्वजनिक जग्गा मिचेर बसेका सुकुम्बासी नामधारीलाई हटाउन नसक्नेले पूर्जा भएको जगमा कर तिरेर बस्दा भत्काउन आउने भनी विरोध गरेका थिए ।

# अल्ट्रा धावक पण्डितको शव एक महिना पछि नेपालमा

□ नेस संवाददाता

काठमाडौं - अमेरिकामा हिमाल आरोहणका क्रममा मृत्यु भएका आरोही तथा अल्ट्रा धावक सन्जय पण्डितको शव लगभग एक महिना पछि काठमाडौं ल्याइएको छ ।

सोमबार साँझ त्रिभुवन अन्तर्राष्ट्रिय विमानस्थलमार्फत ल्याइएको पार्थिव शरीर श्रद्धान्जलीका लागि दशरथ रंगशाला त्रिपुरेश्वर र उहाँको गृह जिल्ला प्यूठानमा राखिएको थियो ।

अमेरिकाको अलेस्कामा रहेको डेनाली हिमाल चढ्ने क्रममा जुन १६ मा उहाँको निधन भएको थियो । एभरेष्ट टु डेनाली २०१७ अभियानअन्तर्गत जुन ३ मा गएर २६ मा फर्किने उहाँ सहितको टिमको योजना थियो । समूहलाई टासी शेर्पाले



नेतृत्व गर्नुभएको थियो । करीब १७ हजार २ सय फिटमाथि हाइ अल्टिटयुड सिकनेसका कारण उहाँको निधन भएको हो ।

संसारका केही अगला चुचुरा आरोहण गरिसक्नु भएका पण्डितले सन् २०१३ मे १९ मा सगरमाथा आरोहण गर्नुभएको थियो ।

## सेफ तथा म्यानेजर आवश्यकता

ओशाका क्षेत्रमा नयाँ खुल्ल गइरहेको रेष्टुरेन्टको लागि अनुभवी

सेफ तथा म्यानेजर आवश्यकता परेकोले इच्छुकहरुले

सम्पर्क गर्नुहोला ।

पद: सेफ/म्यानेजर (अनुभवी)

जापानी भाषाको ज्ञान: आवश्यकता

काम गर्ने स्थान: ओशाका

तलब: २३ मान येनदेखि माथि

सर्वप्रथम इमेलमा वायोडाटा पठाउनुहोस्

सम्पर्क:

Career BAL Co. Ltd.

Recruitment Officer IKARI

Tel: 090-7763-6744

E-mail: ikari@is-com.co.jp





# बर्षालाई

## मिसस नेपाल आइकनको

### ताज

□ नेस संवाददाता

काठमाडौं - भक्तपुर कौशलटारकी वर्षा कार्की 'मिसस नेपाल आइकन २०१७' चुनिएकी छन् । एएनपी मिडिया हाउसद्वारा जमलस्थित राष्ट्रिय नाचघरमा आयोजित प्रतियोगितामा अभिनेता सुनिल थापाले सोधेको प्रश्नमा गहकिलो उत्तर दिँदै वर्षाले चौथो संस्करणको मिसस नेपाल आइकन जितेकी हुन् । प्रतियोगितामा उनले बेष्ट स्पीच र बेष्ट पर्फमेन्स उपाधि समेत हात पारिन् ।

३० पेशाकर्मी र गृहिणीका बीच भएको अन्तिम स्पर्धामा जयन्ती श्रेष्ठ उप्रेती फष्ट रनर्सअपका साथ बेष्ट सिङ्गर, रचना श्रेष्ठ सेकेन्ड रनर्सअपका साथ बेष्ट हेयर, सुमीरा श्रेष्ठ थर्ड रनर्सअपका साथ मस्ट कम्फिडेन्ट तथा

विभिन्न सांगीतिक प्रस्तुतिका साथ अगाडि बढाइएको प्रतियोगितामा विभिन्न दर्शन बिधामा समेत बिजेता छानिए । अश्विनी भाको कोरियोग्राफी र कार्यक्रम सञ्चालनमा भएको प्रतियोगितामा अभिनेता सुनिल थापा, अभिनेत्री सञ्जिता लुईटेल, हिसानका अध्यक्ष रमेश सिलवाल, बैकर अनिता प्रधान, शिक्षासेवी पूर्ण लामा र सरोज प्याकुल्ले निर्णायक रहेका थिए ।

पार्वती केसी शाही फोर्थ रनर्सअपका साथ बेष्ट पर्सनालिटी भए ।

विभिन्न सांगीतिक प्रस्तुतिका साथ अगाडि बढाइएको प्रतियोगितामा विभिन्न दर्शन बिधामा समेत बिजेता छानिए । अश्विनी भाको कोरियोग्राफी र कार्यक्रम सञ्चालनमा भएको प्रतियोगितामा अभिनेता सुनिल थापा, अभिनेत्री सञ्जिता लुईटेल, हिसानका अध्यक्ष रमेश सिलवाल, बैकर अनिता प्रधान, शिक्षासेवी पूर्ण लामा र सरोज प्याकुल्ले निर्णायक रहेका थिए ।

## जस्टिन बीबरलाई चीनमा कन्सर्ट गर्न रोक



□ नेस संवाददाता

काठमाडौं । क्यानाडाका पप स्टार जस्टिन बीबरलाई चीनमा कन्सर्ट गर्न त्यहाँको सरकारले रोक लगाएको छ । बेइजिङ संस्कृति मन्त्रालयका अनुसार बीबरको खराब छवीका कारण उनलाई रोक लगाइएको हो । मन्त्रालयले भनेको छ, 'मनोरञ्जनको नाममा यस्तो व्यक्तिलाई अनुमति दिन सकिदैन जो गलत व्यवहारमा संलग्न छ ।' जस्टिन एक शानदार गायक भएता पनि विवादित रहेको मन्त्रालयको कथन छ । मन्त्रालयको आधिकारिक वेबसाइटमा एक यूजरले सोधेको प्रश्नमा यस्तो जवाफ दिइएको हो ।

जस्टिन बीबरलाई रोक लगाइएको खबर त्यतिबेला आएको हो, जब सेप्टेम्बरमा सुरु हुने उनको एशिया टूर को लिस्टमा चीनको कुनै पनि शहर परेको थिएन । जबकि यसअघि सन् २०१३ मा उनले चीनमा पर्फम गर्न अनुमति पाएका थिए ।

जस्टिनले सेप्टेम्बरमा सुरु गर्ने एशिया टूरका क्रममा जापान, हङकङ, फिलिपिन्स, सिंगापुर र इन्डोनेसियामा कन्सर्ट गर्नेछन् ।

## चर्चाले चलेको 'छक्का पञ्जा २' को गीत



□ नेस संवाददाता

काठमाडौं - 'ए दाजु नसमाउ नाडी' मा गीत रिलिज भएसँगै सिनेमा 'छक्का पञ्जा २' को चर्चा सिने बजारमा चुलिएको छ ।

युट्युबमा गीत सार्वजनिक हुने बित्तिकै फरक फरक प्रसंगले गीतलाई चर्चित बनायो । २४ घण्टा नबित्दै ८ लाख भन्दा धेरै पटक हेरियो । युट्युब ट्रेण्डिङको नम्बर एकमा आयो । ट्रोल्हरू सार्वजनिक भए ।

गीतको शब्दअनुसार दर्शकले साडी खोजे । केहीले गीतको संगीत कुनै हिन्दी गीतसँग मिल्थ्यो कि क्या हो ! भन्ने अनुमान गरे । तैपनि गीतको रफ्तार रोकिएको छैन ।

यसअघि दीपक-दीपाको समूहले

दीपाश्री निरौलाले दोस्रो पटक निर्देशन गरेको 'छक्का पञ्जा २' को यो गीतलाई यो समाचार तयार पार्दासम्म १७ लाख भन्दा धेरै पटक हेरिएको छ ।

बनाउँदै आएका सिनेमा जस्तै यसले पनि दर्शकमाफ गहिरो छाप छोड्ने अनुमान लगाउन सकिन्छ ।

दीपाश्री निरौलाले दोस्रो पटक निर्देशन गरेको 'छक्का पञ्जा २' को यो गीतलाई यो समाचार तयार पार्दासम्म १७ लाख भन्दा धेरै पटक हेरिएको छ ।

## मेन्सु चिरासी

बनाउनु पर्ने छ ?

सस्तो मूल्यमा गुणस्तरीय सेवा दिन हामी तयार छौं ।

हाम्रा सेवाहरू

- रेष्टुरेन्टको मेन्सु, चिरासी तथा पोइन्ट कार्ड डिजाइन तथा प्रिन्ट
- लोगो, साइनबोर्ड, भिजिटिङ कार्ड, ब्रोसर, डिजाइन तथा प्रिन्ट

विशेषताहरू

- रेष्टुरेन्टमै गएर खानाको फोटो खिच्ने व्यवस्था भएको
- दक्ष डिजाइनरहरूद्वारा डिजाइन गरि उच्च प्रविधियुक्त मेसिनबाट प्रिन्ट गरिने
- निशुल्क परामर्शको व्यवस्था



KHANBAN



CHIRASI

MENU

CALL NOW

080-4150-5314



**GMT INTERNATIONAL CO., LTD.**

2-14-4 Hyakunincho, Shinjuku-Ku, Tokyo 169-0073

Tel/Fax : 03-5937-5314

Website : www.gmt-intl.com www.samudrapari.com  
Email: samudraparinews@gmail.com